

Stqarrija għall-Istampa

Tnedija tal-Intergrupp tal-Parlament Ewropew dwar il-Ġlieda Kontra l-Kanċer L-Erbgħa, 1 ta' Lulju 2020

[Embargo sal-1 ta' Lulju 2020, 7:00 am CET](#)

Illum jimmarka t-tnedija tal-ewwel u l-uniku Intergrupp Parlamentari tal-UE li jitratta esklussivament mal-kanċer: l-Intergrupp dwar il-Ġlieda Kontra il-Kanċer. Dan il-grupp informali ta' membri minn partiti differenti tal-Parlament Ewropew (MPE) huwa ppresedut mill-MPE Cristian Buşoi (PPE) u kopresedut mill-MPE Alessandra Moretti (S&D), Aldo Patriciello (PPE), Frédérique Ries (Renew), mal-Koalizzjoni Ewropea tal-Pazjenti tal-Kanċer (ECPC) li tipprovdi s-Segretarjat.

L-avveniment ta' tnedija virtwali jgħaqqad MPE u firxa ta' kelliema ta' livell għoli, inkluż il-Kummissarju għas-Saħħa Stella Kyriakides u l-President tal-Bord ta' Missjoni dwar il-Kanċer, il-Professor Walter Ricciardi, biex jiddiskutu l-importanza tal-kunċett tal-“Missjoni” fil-qasam tal-kanċer fi żminijiet ta' pandemiji bħall-COVID-19 u r-rwol ta' dawk li jfasslu l-politika u tal-partijiet interessati, inklużi organizzazzjonijiet tal-pazjenti bħall-ECPC.

“Il-battalja kontra l-kanċer ma tistax issir minn attur wieħed, hija opportunità għall-partijiet interessati fil-livelli kollha u f'firxa ta' esperjenzi u sfondi biex jikkollaboraw għall-benefiċċju tal-Ewropej kollha. Il-Pjan tal-Ewropa biex Jingħeleb il-Kanċer huwa att ta' unità Ewropea”, qal l-MPE Rumen Cristian-Silviu Busoi (PPE), President tal-Intergrupp dwar il-Ġlieda Kontra l-Kanċer.

“Bħala l-ikbar assoċjazzjoni umbrella ta' pazjenti bil-kanċer, aħna fl-ECPC onorati li nipprovdu lis-Segretarjat dan l-Intergrupp ġdid importanti dwar il-kanċer. It-twelid tal-Intergrupp dwar il-Ġlieda Kontra l-Kanċer juri li l-kanċer verament sar prijorità fl-Ewropa. Aħna ser naħdmu mal-membri tal-grupp biex niżguraw li l-pazjenti jkunu fil-qalba tal-istrateġija tal-Ewropa għall-kanċer,” qal il-President tal-ECPC Kathi Apostolidis.

Minkejja l-isforzi biex jindirizzaw il-piż dejjem jikber tal-kanċer fl-Ewropa f'dawn l-aħħar snin, il-kanċer jibqa' waħda mill-isfidi mediċi u tas-soċjetà ewlenin ta' żmienna. Din hija r-raġuni għaliex il-Kummissjoni għażlet il-kanċer bħala waħda mill-ħames Missjonijiet godda tagħha ta' riċerka u innovazzjoni tal-UE. L-għan tal-Missjoni dwar il-Kanċer huwa li tikseb rata ta' sopravivenza ta' 75% sal-2030, minn 47% illum, billi tiffoka fuq il-prevenzjoni tal-kanċer, it-trattament, il-kura tas-superstiti, l-innovazzjoni soċjali u tiżgura t-tnaqqis tal-inugwaljanzi eżistenti. Permezz tal-ħidma id f'id mal-Missjoni dwar il-Kanċer, il-Pjan tal-Ewropa biex Jingħeleb il-Kanċer, li huwa mistenni li jkun ippubblikat sal-aħħar tal-2020, se jiffoka fuq il-prevenzjoni, id-dijanjosi, it-trattament u l-kwalità tal-ħajja tal-pazjenti u s-superstiti.

Bit-tnedija tal-Intergrupp dwar il-Ġlieda Kontra l-Kanċer, l-MPE juru l-appoġġ qawwi tagħhom u r-rieda politika biex jieħdu l-azzjoni fuq il-kanċer sal-livell li jmiss. Il-membri tal-Intergrupp se jkunu jistgħu jiddedikaw ruħhom aktar bis-siġħ għall-ġlieda kontra l-kanċer u jaħdmu flimkien biex inaqqsu d-distakk bejn l-istituzzjonijiet Ewropej

u ċ-ċittadini tal-Ewropa. L-Intergrupp dwar il-Ġlieda Kontra l-Kanċer se jservi bħala forum għall-MPE mill-partiti politiċi kollha biex jidhlu fi djalogu ma' pazjenti, superstiti tal-kanċer u dawk li jieħdu ħsiebhom, soċjetajiet xjentifiċi u mediċi, istituzzjonijiet ta' riċerka, gruppi ta' riflessjoni, tobba u riċerkaturi, dawk li jfasslu l-politika u l-mexxejja tal-industrija tas-saħħa, is-soċjetà ċivili iġenerali, gvernijiet u istituzzjonijiet nazzjonali. Dan se jaġixxi bħala kanal ta' komunikazzjoni bidirezzjonali billi jorganizza seduti ta' smiġħ u dibattiti u missjonijiet ta' tiftix tal-fatti dwar suġġetti saljenti bħall-prevenzjoni, l-aċċess għat-trattament, in-nuqqas ta' mediċini, ir-riċerka dwar il-kwalità tal-ħajja bil-kanċer, l-innovazzjoni fil-kura tal-kanċer, u s-sopravivenza. L-Intergrupp se jinforma d-direzzjoni strateġika tal-Parlament Ewropew fil-ġlieda kontra l-kanċer, jiżgura l-kontinwità bejn il-mandat preċedenti u dak kurrenti, u jiggwida l-ħidma tal-MPE fuq il-Missjoni dwar il-Kanċer u l-Pjan tal-Ewropa biex Jingħeleb il-Kanċer fuq il-bażi ta' soluzzjonijiet mhux partigġjani u tal-evidenza.

Dan l-Intergrupp ġdid ġie maħsub mill-ECPC bħala riżultat tal-impenn u l-involviment kontinwi tiegħu fit-twaqqif ta' "Missjonijiet" b'appoġġ għall-Kummissjoni Ewropea u flimkien ma' membri prominenti tal-Akkademja Ewropea tax-Xjenzi tal-Kanċer (EACS). L-ECPC, bl-organizzazzjonijiet tagħha ta' pazjenti bil-kanċer b'450 membru madwar l-UE, ser taġixxi bħala l-intermedjarju bejn l-Intergrupp Parlamentari dwar il-Kanċer u s-soċjetà ċivili iġenerali. Fil-kapaċità tagħha bħala s-Segretarjat tal-intergrupp, l-ECPC ser tipprovdi lill-membri b'aċċess għal testimonjanzi reali u esperjenzi tal-pazjenti, filwaqt li tippermetti liċ-ċittadini jesprimu l-ħtigijiet tagħhom direttament lil dawk li jfasslu l-politika Ewropej. L-ECPC għandha l-abbiltà li taqsam l-għarfien bejn in-netwerk pan-Ewropew tagħha ta' organizzazzjonijiet, biex tinfluwenza l-politiki dwar is-saħħa pubblika u l-kanċer.

///

Dwar il-Koalizzjoni Ewropea tal-Pazjenti tal-Kanċer u l-Intergruppi Parlamentari

Il-Koalizzjoni Ewropea tal-Pazjenti tal-Kanċer (ECPC) hija l-vuċi tal-pazjenti tal-kanċer fl-Ewropa. B'aktar minn 450 membru, l-ECPC hija l-ikbar assoċjazzjoni tal-pazjenti tal-kanċer umbrella tal-Ewropa, li tkopri t-28 stat membru tal-UE u ħafna pajjiżi oħra Ewropej u mhux Ewropej. L-ECPC tirrappreżenta pazjenti li ġew milquta mit-tipi kollha ta' kanċer, mill-iktar rari għall-iktar komuni.

L-Intergrupp Parlamentari huwa grupp informali ta' MPE minn partiti differenti li jixtiequ jenfasizzaw u jipromwovu ideat kondiviżi. Dan iservi bħala forum, ġeneralment f'kooperazzjoni mill-qrib ma' partijiet interessati esterni, fejn il-kompetenza tista' tinqasam, u x-xogħol legiżlattiv fuq ċerti suġġetti jista' javvanza.

Nota lill-edituri

Għal aktar informazzjoni, jekk jogħġbok ikkuntattja lil:

paulina.gono@ecpc.org/; +32 494 35 54 82

adela.maghear@ecpc.org/ +32 (0) 488 80 03 81

Segwina fuq Twitter ([@cancereu](https://twitter.com/cancereu)), Facebook (facebook.com/pg/ECPCfb) u fuq www.ecpc.org/